

13-08-2015

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - తండ్రికి పిల్లలైన మీరే ప్రിയమైనవారు. మిమ్ములను సరిదిద్దేందుకే తండ్రి శ్రమతమునిస్తున్నారు. సదా ఈశ్వరీయ మతమును అనుసరించి స్వయాన్ని పవిత్రముగా చేసుకోండి. ”

ప్రశ్న :- విశ్వములో శాంతి స్థాపన ఎప్పుడు ఏ విధానముతో జరుగుతుంది?

సమా :- మహాభారత యుద్ధము తర్వాతనే విశ్వములో శాంతి ఏర్పడుతుందని పిల్లలైన మీకు తెలుసు. కాని దీని కొరకు మొదటి నుండే ఏర్పాట్లు చేసుకోవాలి. మీ కర్మాతీత స్థితిని తయారు చేసుకునేందుకు కష్టపడాలి. సృష్టి ఆది మధ్యాంతాల జ్ఞానమును స్మరించి తండ్రి స్మృతి ద్వారా సంపూర్ణ పావనులైనపుడే ఈ సృష్టి పరివర్తనవుతుంది.

పాట :- నేడు మానవుడు అంధకారములో ఉన్నాడు..... (ఆజ్ అంధరే మే హై జన్ సాన్.....)

ఓంశాంతి. ఇది భక్తి మార్గములో పాడిన పాట. మేము అంధకారములో ఉన్నామని పాడారు. ఇప్పుడు మాకు జ్ఞానమును, జ్ఞాన మూడవ నేత్రమును ఇవ్వమని జ్ఞాన సాగరుని వేడుకుంటారు. మిగిలినదంతా అజ్ఞానమే. కలియుగములో అందరూ అజ్ఞాన అసులీ నీద్రలో నిద్రిస్తున్న కుంభకర్ణులని కూడా అంటారు. జ్ఞానమేమో చాలా సులభము. భక్తిమార్గములో అనేక వేదశాస్త్రాలు మొదలైనవి చదువుతారు, హఠయోగము చేస్తారు. గురువులు మొదలైన వారిని ఆశ్రయిస్తారు. ఇప్పుడు వాటన్నిటిని వదిలేయాల్సి వస్తుంది ఎందుకనగా వారెప్పుడూ రాజయోగమను నేర్పించలేరు. తండ్రి అయితే రాజ్యమును ఇస్తారు. మనుష్యులు మనుష్యులకు ఇవ్వలేరు. అందుకే సన్యాసులు సుఖము కాకిరెట్టతో సమానమని అంటారు ఎందుకనగా వారు ఇల్లు-వాకిళ్ళు వదిలి వెళ్ళిపోతారు. ఈ జ్ఞానమును జ్ఞానసాగరులైన తండ్రి తప్ప ఇంకెవ్వరూ ఇవ్వలేరు. ఈ రాజయోగమును స్వయం తండ్రి భగవంతుడే నేర్పిస్తారు. మనుష్యులు మనుష్యులను పావనముగా చేయలేరు. పతితపావనులు ఒక్క తండ్రి మాత్రమే. మనుష్యులు భక్తిమార్గములో చాలా చిక్కుకొని ఉన్నారు. జన్మ-జన్మలుగా భక్తి చేస్తూ వచ్చారు. స్నానాలు చేయుటకు వెళ్తారు. కేవలము గంగా స్నానానికే కాదు, ఎక్కడ నీటి మడుగులను(చెరువులను) చూచినా వాటిని కూడా పతితపావనిగా భావించి స్నానాలు చేస్తారు. ఇక్కడ కూడా గోముఖముంది. జలపాతము నుండి నీరు వస్తుంది. బావిలోని నీటిని పతితపావని గంగా భావించరు. ఈ గోముఖమును కూడా తీర్థ స్థానమని మనుష్యులు భావిస్తారు. చాలామంది మనుష్యులు భావనతో అక్కడికి వెళ్లి స్నానాలు చేస్తారు. పిల్లలైన మీకిప్పుడు జ్ఞానము లభించింది. ఈ జ్ఞానమును మీరు చెప్పినా మనుష్యులు ఒప్పకోరు. తమదైన దేహ అహంకారము చాలా ఉంది. మేము ఇన్ని శాస్త్రాలు చదివాము..... అని అంటారు, గర్విస్తారు. తండ్రి చెప్తున్నారు - ఇంతవరకు చదివినదంతా మర్చిపోండి. ఇప్పుడీ విషయాలన్నీ మనస్సులకెలా తెలియజేయాలి? అందువలన జ్ఞాన పొయింట్లు అచ్చు వేయించి విమానము నుండి క్రిందకు వేయమని తండ్రి చెప్తున్నారు. ఈ రోజుల్లో విశ్వములో శాంతి ఎలా స్థాపించాలని అడుగుతారు. మంచి సలహాలిచ్చిన వారికి బహుమతి లభిస్తూ ఉంటుంది. ఇప్పుడు వారు శాంతిని స్థాపించలేరు. ఈ సమయములో శాంతి ఎక్కడుంది? అసత్య బహుమతులు ఇస్తూ ఉంటారు.

ఈ యుద్ధము తర్వాతనే విశ్వములో శాంతి ఏర్పడుతుందని మీకు తెలుసు. ఈ యుద్ధము ఏ నిమిషములోనైనా ప్రారంభము కావచ్చు. అటువంటి ఏర్పాట్లు జరిగి ఉన్నాయి. కేవలం పిల్లలైన మీదే ఆలస్యము. మీరు కర్మాతీత స్థితిని ఎప్పుడు పొందుతారో అప్పుడు యుద్ధము ప్రారంభమవుతుంది. ఇందులోనే శ్రమ ఉంది. బాబా చెప్తున్నారు - “ సదా నన్ను ఒక్కరినే పృథి చెయ్యండి. గృహస్థ వ్యవహారములో ఉంటూ కమలపుష్ప సమానముగా పవిత్రులు కండి, సృష్టి ఆదిమధ్యాంతముల జ్ఞానమును స్మరిస్తూ ఉండండి.” డ్రామానుసారము కల్పక్రితము వలె విశ్వశాంతి స్థాపన జరుగుతుందని మీరు వ్రాయవచ్చు. విశ్వములో శాంతి సత్యయుగములో ఉండేదని కూడా మీరు తెలుపవచ్చు. ఇక్కడ తప్పక అశాంతే ఉంటుంది. అయితే చాలా మంది మీరు చెప్పే మాటలు నమ్మరు ఎందుకనగా వారు స్వర్గములో వచ్చేవారు కారు. అందువలన శ్రీమతమును అనుసరించరు. ఇక్కడ కూడా చాలా మంది శ్రీమతానుసారము పవిత్రముగా ఉండలేకపోతున్నారు. శ్రేష్ఠాతి శ్రేష్ఠమైన భగవంతుడే మీకు మతమును ఇస్తున్నారు. ఎవరైనా తప్పుడు పనులు చేస్తూ ఉంటే భగవంతుడు నీకు మంచి మతమును ఇవ్వాలని అంటారు కదా. ఇప్పుడు మీరు ఈశ్వరీయ మతమును అనుసరించాలి. 63 జన్మలు మీరు విషయసాగరములో మునకలు వేశారని తండ్రి చెప్తున్నారు. వారు పిల్లలతో మాట్లాడారు. తన పిల్లలను మాత్రమే తండ్రి సంస్కరిస్తారు కదా. ప్రపంచమంతటినీ ఎలా సంస్కరిస్తారు? వెలుపలివారు పిల్లల ద్వారా తెలుసుకోవాలని తండ్రి చెప్తారు. తండ్రి బయటవాలితో మాట్లాడలేరు. తండ్రికి పిల్లలే ప్రియమైనవారు. సవతి పుత్రులంటే ప్రీతి ఉండదు. లౌకిక తండ్రి కూడా సుపుత్రులైన పిల్లలకు మాత్రమే ధనమునిస్తారు. పిల్లలందరూ సమానంగా ఉండరు. తండ్రి కూడా చెప్తున్నారు - నా పిల్లలుగా అయినవారికే ఆస్తినిస్తాను. ఎవరు నావారుగా కారో వారు జీర్ణము చేసుకోలేరు. శ్రీమతమును పొటించలేరు. వారు భక్తులు. బాబా అనేక మందిని చూశారు. ఎవరైనా గొప్ప పేరుగల సన్యాసి వస్తే వారికి అనేక మంది శిష్యులు తయారవుతారు. చందాలు వసూలు చేస్తారు. ఇక్కడ చందాలు వసూలు చేయమని చెప్పరు. మీరిక్కడ ఏ బీజమును నాటుతారో దాని ఫలమును 21జన్మలకు పొందుతారు. మనుష్యులు దానము చేస్తే ఈశ్వరార్థము మేము దానము చేస్తున్నామని భావిస్తారు. ఈశ్వరార్థము లేక కృష్ణార్థము అంటారు. కృష్ణుని పేరు ఎందుకు చెప్తారు? ఎందుకనగా వారిని గీతా భగవానునిగా భావిస్తారు. శ్రీరార్యణమని ఎప్పుడూ అనరు. ఈశ్వరార్థము లేక కృష్ణార్థము అంటారు ఎందుకనగా ఫలమును ఇచ్చువారు ఈశ్వరుడు ఒక్కరే అని తెలుసు. ఎవరైనా ధనవంతుని ఇంట్లో జన్మిస్తే గత జన్మలో చాలా దానపుణ్యాలు చేసినారని అంటారు కదా. రాజులుగా కూడా కావచ్చు కాని అల్పకాలిక కాకిరెట్టుకు సమానమైన సుఖము. రాజులకు కూడా సన్యాసమును ఇష్టించునపుడు స్త్రీ సర్విణి(పాము) అని సన్యాసులు చెప్తారు. కాని ద్రోపది, దుశ్శాశనుడు నన్ను అపవిత్రము చేస్తున్నాడని దీనముగా పిలిచింది కదా. ఇప్పుడు కూడా మా గౌరవాన్ని రక్షించమని అబలలు ఎంతగా వేడుకుంటున్నారు! బాబా, వీరు మమ్ములను చాలా హింసిస్తున్నారు, విషమునివ్వకపోతే చంపుతామని అంటున్నారు, ఈ బంధనముల నుండి రక్షించండి అని వేడుకుంటున్నారు. తండ్రి చెప్తున్నారు - ఈ బంధనాలు తప్పక సమాప్తమవుతాయి. తర్వాత 21జన్మలు ఎప్పుడూ అపవిత్రము కానే కారు. అక్కడ వికారాలే ఉండవు. ఈ మృత్యు లోకంలో ఇది మీ అంతిమ జన్మ. ఇది వికారి ప్రపంచము.

రెండవ విషయము తండ్రి చెప్తున్నారు - మనుష్యులు ఈ సమయములో చాలా బుద్ధిహీనులుగా అయిపోయారు. ఎవరైనా మరణిస్తే స్వర్గస్థులైనారని అంటారు. కాని ఇప్పుడు స్వర్గమెక్కడ ఉంది! ఇది నరకము. స్వర్గవాసులైనారంటే ఇప్పుడు తప్పక నరకములో ఉండినారనే కదా. కాని ఎవరికైనా నీవు నరకవాసివి అని నేరుగా చెప్తే విరుచుకుపడతారు. ఇలాంటి వారికి మీరు జాబు వ్రాయాలి - ఫలానావారు స్వర్గవాసులైనారని చెప్తున్నారంటే దాని అర్థము మీరు నరకవాసులే కదా. మీరు సత్య-సత్యముగా స్వర్గములోకి వేళ్ళే యుక్తిని మేము తెలియజేస్తామని కూడా వ్రాయండి. ఈ పాత ప్రపంచము ఇప్పుడు సమాప్తము కానున్నది. ఈ యుద్ధము తర్వాత 5 వేల సంవత్సరాల క్రితము వలె విశ్వములో శాంతి ఏర్పడుతుందని వార్తాపత్రికలలో ప్రకటించండి. అక్కడ ఒకే ఒక్క ఆది సనాతన దేవదేవతా ధర్మముండేది. అక్కడ కూడా కంస, జరాసంధులు మొదలైన అసురులుండేవారని, త్రేతాయుగములో రాణుడుండేవాడని ఆ మనుష్యులంటారు. ఇప్పుడు వారితో ఎవరు తల కొట్టుకోవాలి? జ్ఞానానికి, భక్తికి రాత్రికి పగలుకున్నంత వ్యత్యాసముంది. ఇంత సహజమైన విషయము కూడా ఎవరి బుద్ధిలోనైనా చాలా కష్టముగా కూర్చుంటుంది. కనుక ఇలాంటి నినాదాలను తయారు చేయాలి. ద్రామానుసారము ఈ యుద్ధము తర్వాత శాంతి ఏర్పడుతుంది. కల్ప-కల్పము విశ్వములో శాంతి ఏర్పడుతుంది. మరలా కలియుగాంతములో అశాంతి ఏర్పడుతుంది. సత్యయుగములోనే శాంతి ఉంటుంది. గీతలో పారపాటు చేయడం వలననే భారతదేశానికి ఈ పరిస్థితి వచ్చిందని వ్రాయవచ్చు. పూర్తి 84 జన్మలు తీసుకున్న శ్రీకృష్ణుని పేరు వేశారు. శ్రీనారాయణుని పేరు కూడా వేయలేదు. అతనికి 84 జన్మలలో కొంతకాలము కాలము తక్కువ అని చెప్పాలి కదా. కృష్ణునికి పూర్తి 84 జన్మలుంటాయి. పిల్లలను వజ్ర సమానంగా చేయుటకు శివబాబా వస్తున్నారంటే వారిని ధరించే డబ్బా కూడా అలాంటి బంగారముగా ఉండాలి. ఎందుకనగా అందులో తండ్రి ప్రవేశించాలి కదా. ఇప్పుడు ఇతనిని బంగారముగా చేయుటకు వెంటనే నీవు విశ్వమంతటికీ అధికారిగా అవుతావు అని సాక్షాత్కారము చేయించారు. ఇప్పుడు సదా నన్ను ఒక్కరిని మాత్రమే స్మృతి చేయాలి(మామేకమ్ యాద్ కరో) పవిత్రమవ్వాలి అని చెప్పిన వెంటనే, వెంటనే పవిత్రమగుట ప్రారంభించాడు. పవిత్రులుగా కాకుంటే జ్ఞాన ధారణ జరగదు. పులి పాల కొరకు బంగారు పాత్ర కావాలి. ఇది పరమపిత పరమాత్మ ఇచ్చిన జ్ఞానము. ఈ జ్ఞానమును ధారణ చేసుకొనుటకు బంగారు పాత్ర కావాలి. పవిత్రమైతేనే ధారణ జరుగుతుంది. పవిత్రతా ప్రతిజ్ఞ చేసి క్రిందపడిపోతే స్మృతి యాత్ర సమాప్తమైపోతుంది. జ్ఞానము కూడా సమాప్తమైపోతుంది. కామము మహాశత్రువని భగవంతుడు చెప్తున్నారని వారు ఎవ్వరికీ చెప్పలేరు. వారి బాణము తగలనే తగలదు. తర్వాత వారు ఇతరులను మేల్కొల్పితూ స్వయం అజ్ఞాన నిద్రలో నిద్రించువారిగా అవుతారు. ఎలాంటి వికారము ఉండరాదు. ప్రతిరోజు లెక్కాచారము వ్రాయండి. తండ్రి ఎలా సర్వశక్తివంతులో మాయ కూడా అలా సర్వశక్తివంతమైనది. అర్ధకల్పము రావణరాజ్యము నడుస్తుంది. దీని పై విజయము ఒక్క బాబా తప్ప ఇతరులెవ్వరూ కలిగించలేరు. ద్రామానుసారము రావణరాజ్యము కూడా తప్పక కానే కావాలి. భాతదేశపు ఓటమి-గెలుపుల పైననే ఈ నాటకము తయారు చేయబడింది. ఈ తండ్రి పిల్లలైన మీకు మాత్రమే అర్థము చేయిస్తారు. ముఖ్యమైనది పవిత్రమయ్యే విషయము. పతితులను పావనముగా చేయుటకే నేను వస్తానని తండ్రి చెప్తున్నారు. కాని శాస్త్రాలలో పాండవ కౌరవుల యుద్ధము, జూదము మొదలైనవి

చూపించారు. ఇటువంటి విషయాలు అక్కడెలా జరుగుతాయి. రాజయోగ విద్య ఇలా ఉంటుందా? యుద్ధ మైదానములో గీతా పాఠశాల ఉంటుందా? జనన - మరణ రహితమైన శివబాబా ఎక్కడ? పూర్తి 84 జన్మలు తీసుకునే కృష్ణుడెక్కడ? కృష్ణుని అంతిమ జన్మలోనే బాబా వచ్చి ప్రవేశిస్తారు. జ్ఞానము ఎంత స్పష్టముగా ఉంది. గృహస్థ వ్యవహారములో ఉంటూ పవిత్రముగా కూడా అవ్వాలి. ఇద్దరూ కలిసి ఉంటూ పవిత్రముగా ఉండుట అసంభవమని సన్యాసులంటారు. మీకు ఏమియూ ప్రాప్తించదు కనుక మీరు ఎలా ఉండగలరు? అని ఆ సన్యాసులకు చెప్పండి. ఇక్కడ మాకు చక్రవర్తి పదవి లభిస్తుంది. నా కొరకు కుల గౌరవమును కాపాడమని తండ్రి చెప్తున్నారు. ఇతని గడ్డానికి(వయసుకు) గౌరవమివ్వమని శివబాబా చెప్తున్నారు. ఈ ఒక్క అంతిమ జన్మలో పవిత్రముగా ఉంటే స్వర్గానికి యజమానులుగా అవుతారు. మీ కొరకు మీరే కష్ట పడతారు. ఇతరులెవ్వరూ స్వర్గములోకి రాలేరు. ఇక్కడ మీ రాజధాని స్థాపన అవుతూ ఉంది. ఇందులో అందరూ కావాలి కదా. అక్కడ మంత్రులు ఉండరు. రాజులకు సలహాలు తీసుకొను అవసరముండదు. పతిత రాజుల వద్ద కూడా ఒకే మంత్రి ఉంటాడు. ఇక్కడ ఎంతమంది మంత్రులున్నారో చూడండి. పరస్పరము కొట్లాడుకుంటూ ఉంటారు. తండ్రి అన్ని జంఝాటముల(-చిక్కుముడుల) నుండి రక్షిస్తారు. తర్వాత 3 వేల సంవత్సరముల వరకు ఏ యుద్ధాలు జరగవు. జైళ్లు, కోర్టులు మొదలైనవి ఉండవు. అక్కడ సుఖమే సుఖముంటుంది. ఆ సుఖము కొరకు పురుషార్థము చేయాలి. మృత్యువు తల పై నిలిచి ఉంది. స్మృతియాత్ర ద్వారా వికర్మాజీతులుగా అవ్వాలి. సర్వులకు మన్ననాభవ అని తండ్రి సందేశమునిచ్చే సందేశకులు మీరే. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్కే.

1. జ్ఞానమును ధారణ చేయుటకు పవిత్రమైన బుద్ధి రూపీ పాత్రను స్వచ్ఛముగా చేసుకోవాలి. ఇతరులను మాత్రము మేల్కొల్పి స్వయం నిదురించు జ్ఞానులు కాకండి.
2. నేరుగా తండ్రి ఎదుట సర్వస్వము అర్పించి శ్రీమతమును అనుసరించి 21 జన్మలకు రాజపదవి తీసుకోవాలి.

వరదానము :- “మధురత వరదానము ద్వారా సదా ముందుకు వెళ్లే శ్రేష్ఠ ఆత్మాభవ”

మధురత చేదు భూమిని కూడా మధురంగా చేసే విశేష ధారణ. ఎవ్వరికైనా రెండు ఘడియలు మధురమైన దృష్టినిచ్చి రెండు మధురమైన మాటలు మాట్లాడితే వారిని సదా కొరకు సంపన్నంగా చేసేస్తారు. రెండు ఘడియల మధురమైన దృష్టి రెండు మధురమైన మాటలు ఆ ఆత్మ యొక్క సృష్టినే మార్చేస్తాయి. మీ మధురమైన మాటలు రెండయినా వారిని సదా కొరకు మార్పుటకు నిమిత్తమైపోతాయి. అందువలన సదా ‘మధురత’ వరదానాన్ని జతలో ఉంచుకోండి. సదా మధురంగా ఉండండి, అందరినీ మధురంగా తయారు చేయండి.

సెగ్మెన్ట్ :- “ప్రతిపరిస్థితిలో రాజీ(తృప్తి)గా ఉంటే రాజయ్యక్తంగా అవుతారు”